

ຂໍ້ມູນສໍາຄັນສໍາລັບຄົນທີ່ຈະເປັນພໍ່ແມ່

ການຕັດສິນໃຈໃນມື້ນີ້ມີຜົນກະທົບຕໍ່ອະນາຄົດຂອງລູກຂອງທ່ານ

ມີແຜນດັ່ງຫຼາຍແຜນທີ່ຕ້ອງເຮັດເມື່ອທ່ານກໍາລັງຈະມີລູກ.

ແຕ່ທ່ານຍັງຈະຕ້ອງປະເຊີນກັບການຕັດສິນໃຈທີ່ສໍາຄັນຫຼາຍຢ່າງເຊັ່ນກັນ.

ລູກຂອງທ່ານອາດຈະເກີດໃນໂຮງໝໍທີ່ໄດ້ຮັບອະນຸມັດໃຫ້ເຂົ້າຮ່ວມໂຄງການກວດຄັດກອງການໄດ້ຍິນຂອງເດັກເກີດໃໝ່ຂອງລັດຄາລິຟໍເນຍ (NHSP). ໃນລະຫວ່າງທີ່ພັກຢູ່ໂຮງໝໍນັ້ນ

ທ່ານຈະໄດ້ຮັບໂອກາດໃນການກວດຄັດກອງການໄດ້ຍິນຂອງແອນ້ອຍຂອງທ່ານກ່ອນອອກຈາກໂຮງໝໍ.

ເນື່ອງຈາກການສູນເສຍການໄດ້ຍິນອາດຈະບໍ່ສາມາດເບິ່ງເຫັນໄດ້

ການຕັດສິນໃຈຂອງທ່ານໃນການໃຫ້ແອນ້ອຍກວດຄັດກອງການໄດ້ຍິນແມ່ນສໍາຄັນ. ໃນປັດຈຸບັນ

ເຕັກໂນໂລຢີເຮັດໃຫ້ສາມາດກວດພົບການສູນເສຍການໄດ້ຍິນໃນຊ່ວງຕົ້ນໆຂອງຊີວິດຂອງແອນ້ອຍໄດ້.

ເດືອນແລະປີທໍາອິດຂອງຊີວິດຂອງເດັກນ້ອຍແມ່ນມີຄວາມສໍາຄັນຫຼາຍສໍາລັບການພັດທະນາທັກສະການສື່ສານ.

ແອນ້ອຍທີ່ສູນເສຍການໄດ້ຍິນ ຫຼືຫຼຸດລົງ ອາດຈະມີບັນຫາໃນການພັດທະນາທັກສະທາງພາສາປົກກະຕິ

ຫຼືອາດຈະຮຽນໄດ້ບໍ່ດີໃນໂຮງຮຽນ. ດັ່ງນັ້ນ ການກວດພົບຄວາມສູນເສຍແຕ່ເນື່ອງໆ

ແລະການໃຫ້ບໍລິການພິເສດແກ່ແອນ້ອຍແລະຄອບຄົວຈຶ່ງເປັນສິ່ງສໍາຄັນ.

ສະຖາບັນກຸມານເວດອາເມຣິກາ (American Academy of Pediatrics) ແລະ ອົງກອນວິຊາຊີບອື່ນໆ

ແນະນຳໃຫ້ມີການກວດຄັດກອງການໄດ້ຍິນສໍາລັບເດັກເກີດໃໝ່ທຸກຄົນ

ແລະຊຸກຍູ້ໃຫ້ມີການຕິດຕາມການໄດ້ຍິນຂອງເດັກຢ່າງໃກ້ຊິດຕະຫຼອດຫຼາຍປີທໍາອິດ.

ມີແອນ້ອຍທີ່ສູນເສຍການໄດ້ຍິນຫຼາຍປານໃດ?

ການສູນເສຍການໄດ້ຍິນຂັ້ນຮຸນແຮງພົບໃນແອນ້ອຍປະມານ 2-4 ຄົນໃນ 1,000 ຄົນ. ປະມານ 50%

ຂອງແອນ້ອຍທີ່ສູນເສຍການໄດ້ຍິນບໍ່ມີສັນຍານຫຼືປັດໃຈສ່ຽງ ເຊັ່ນ: ພະຍາດຮ້າຍແຮງ ຫຼື

ປະຫວັດການເປັນຫຼຸໜວກໃນຄອບຄົວ. ແອນ້ອຍບາງຄົນສູນເສຍການໄດ້ຍິນໃນພາຍຫຼັງຈາກການຕິດເຊື້ອຫຼຸຊ້າ

ແລ້ວຊ້າອີກ, ເຍື່ອຫຸມສະໝອງອັກເສບ, ການບາດເຈັບທີ່ທົ່ວ ຫຼືອາການເຈັບປ່ວຍອື່ນໆ.

ບາງຄັ້ງແອນ້ອຍສູນເສຍການໄດ້ຍິນໂດຍບໍ່ຮູ້ສາເຫດ.

ພວກເຮົາກວດຄັດກອງການໄດ້ຍິນແນວໃດ?

ການກວດຄັດກອງການໄດ້ຍິນຂອງເດັກເກີດໃໝ່ສາມາດເຮັດໄດ້ກ່ອນທີ່ທ່ານແລະລູກຈະອອກຈາກໂຮງໝໍ.

ການກວດຄັດກອງໃຊ້ເວລາພຽງແຕ່ສອງສາມນາທີໃນຂະນະທີ່ລູກຂອງທ່ານນອນຫຼັບ. ຈະເປີດສຽງຄ່ອຍໆ

ຜ່ານຫູຟັງທີ່ຜະລິດຂຶ້ນມາສະເພາະສໍາລັບແອນ້ອຍ.

ການຕອບສະໜອງຂອງລູກທ່ານຕໍ່ກັບສຽງນັ້ນຈະຖືກວັດແທກໂດຍອັດຕະໂນມັດໂດຍການປ່ອຍສຽງສະທ້ອນຈາກ

ໃນຫູ (OAE) ຫຼື ການກວດການໄດ້ຍິນຂອງເສັ້ນປະສາດການໄດ້ຍິນລະດັບການສະໝອງ (ABR).

ທ່ານຈະໄດ້ຮັບຜົນກວດຄັດກອງການທີ່ທ່ານຈະອອກຈາກໂຮງໝໍ.

ວິທີກວດຄັດກອງແບບງ່າຍໆໃນປັດຈຸບັນມີຄວາມໜ້າເຊື່ອຖືຫຼາຍ.
ການກວດແອນໂອຍທີ່ສູນເສຍການໄດ້ຍິນມັກຈະບໍ່ພາດ.

ໃຜເປັນຜູ້ຮັບຜິດຊອບຄ່າໃຊ້ຈ່າຍໃນການກວດຄັດກອງການໄດ້ຍິນ?

ໂດຍທົ່ວໄປປະກັນໄພຈະຄຸ້ມຄອງຄ່າໃຊ້ຈ່າຍໃນການກວດຄັດກອງການໄດ້ຍິນຂອງເດັກເກີດໃໝ່. Medi-Cal ຈະຮັບຜິດຊອບຄ່າໃຊ້ຈ່າຍໃນການກວດຄັດກອງແອນໂອຍທີ່ເຂົ້າເກນ.

ໂຄງການກວດຄັດກອງການໄດ້ຍິນຂອງເດັກເກີດໃໝ່ຂອງລັດຄາລິຟໍເນຍແມ່ນຫຍັງ?

ພະແນກບໍລິການການດູແລສຸຂະພາບຂອງລັດຄາລິຟໍເນຍ (DHCS) ແລະບໍລິການທາງການແພດສໍາລັບເດັກ (CMS) ມີໂຄງການກວດຄັດກອງການໄດ້ຍິນຂອງເດັກເກີດໃໝ່ທີ່ວັດ.

ໂຄງການນີ້ຊ່ວຍລະບຸການສູນເສຍການໄດ້ຍິນໃນແອນໂອຍ ແລະສາມາດແນະນຳຄອບຄົວໄປສູ່ການບໍລິການທີ່ເໝາະສົມທີ່ຈຳເປັນເພື່ອຊ່ວຍພັດທະນາທັກສະການສື່ສານ.

ເປົ້າໝາຍຂອງໂຄງການກວດຄັດກອງການໄດ້ຍິນຂອງເດັກເກີດໃໝ່ຂອງລັດຄາລິຟໍເນຍແມ່ນເພື່ອລະບຸແອນໂອຍທີ່ສູນເສຍການໄດ້ຍິນ ແລະເຊື່ອມຕໍ່ເຂົ້າເຈົ້າໄປຫາບໍລິການຕ່າງໆພາຍໃນອາຍຸຫົກເດືອນ.

ໂຄງການນີ້ມີສູນປະສານງານການໄດ້ຍິນທີ່ເຮັດວຽກກັບຄອບຄົວ, ຜູ້ໃຫ້ບໍລິການດ້ານການດູແລສຸຂະພາບ ແລະໂຮງໝໍເພື່ອຮັບປະກັນວ່າເດັກນ້ອຍຈະໄດ້ຮັບການບໍລິການທີ່ຈຳເປັນ.

ໂຄງການກວດຄັດກອງການໄດ້ຍິນຂອງເດັກເກີດໃໝ່ເກັບກຳຂໍ້ມູນກ່ຽວກັບການກວດຄັດກອງການໄດ້ຍິນຂອງລູກນ້ອຍຂອງທ່ານຕາມມາດຕາ 124119 ຂອງປະມວນກົດໝາຍສຸຂະພາບ ແລະຄວາມປອດໄພ.

ສູນປະສານງານການໄດ້ຍິນອາດຈະໃຊ້ຂໍ້ມູນນີ້ເພື່ອຊ່ວຍເຫຼືອທ່ານແລະແອນໂອຍຂອງທ່ານໃນການໄດ້ຮັບບໍລິການທີ່ທ່ານອາດຈຳເປັນ. ສູນປະສານງານການໄດ້ຍິນອາດຈະຕິດຕໍ່ທ່ານກ່ຽວກັບການບໍລິການຕິດຕາມຜົນ.

ຖ້າທ່ານມີຄໍາຖາມ ຫຼືຕ້ອງການຮຽນຮູ້ເພີ່ມເຕີມກ່ຽວກັບໂຄງການກວດຄັດກອງການໄດ້ຍິນຂອງເດັກເກີດໃໝ່,

- » ກະລຸນາໂທໄປທີ່ເບີໂທຟຣີ 1-877-388-5301
- » ຫຼືເຂົ້າໄປເບິ່ງພວກເຮົາໃນເວັບໄຊທີ່ www.dhcs.ca.gov/services/nhsp